

السلام علیکم ورحمۃ اللہ وبرکاتہ

کیا فرماتے ہیں علمائے دین اس مسئلہ میں کہ نماز تراویح میں امامت لڑکے نابالغ کی اور اس کے پیچھے تراویح جائز و درست ہے یا نہیں؟

الجواب بعون الوهاب بشرط صحیح السؤال

و علیکم السلام ورحمۃ اللہ وبرکاتہ

الحمد للہ، والسلام علی رسول اللہ، أما بعد!

نزدیک علماء و مشائخ شریع اور مصر و شام کے جائز و معمول بہ ہے اور علمائے باور النہر کے نزدیک ناجائز ہے اور مضمرات میں فتویٰ جوازی پر دیا ہے یعنی روا اور درست ہے۔ اختلاف [1] اصحاب فی النفل فجزوہ مشائخ بلخ و علیہا العمل عندہم و بمصر و الشام و منہ غیر ہم و علیہ العمل بما وراء النہر انتہی ما فی المرقاة شرح مشکوٰۃ للملا علی القاری، اور صحیح بخاری میں مذکور ہے کہ آنحضرت ﷺ کے زمانہ میں ایک لڑکا چھ سات برس کا فرضوں کی جماعت کرنا تھا امام بن کر۔ واللہ اعلم بالصواب الراقم سید محمد نذیر حسین۔

ہوالموفق:

اس لڑکے کا نام عمرو بن سلمہ تھا اور اس کے پیچھے پڑھنے والے سب صحابہ تھے۔ نیل الاوطار میں ہے۔ الذین قد مواعمر بن سلمہ کانوا کھم صحابہ قال ابن حزم ولا نعلم لهم مخالفا، یعنی جن لوگوں نے عمرو بن سلمہ کو امام بنایا تھا وہ سب کے سب صحابہ تھے۔ ابن حزم نے کہا کہ ابن صحابہ کا کوئی مخالفت معلوم نہیں ہوتا، الوداد اور احمد کی روایت میں اس لڑکے کا یہ بیان ہے کہ نماز میں جمعاً من جرم الا آنت امام یعنی قبیلہ جرم کے جس مجمع میں حاضر ہوتا تھا میں ہی اس مجمع کا امام ہوتا تھا، عمرو بن سلمہ کی اس روایت سے معلوم ہوتا ہے کہ فرض نمازوں میں چھ سات برس کے لڑکے کی امامت جائز و درست ہے اور یہی مذہب ہے حسن بصری اور امام شافعی اور اسحق کا اور جب فرض نمازوں میں اس کی امامت اور اس کے پیچھے نماز کا پڑھنا درست ہے تو تراویح میں اس کی امامت بدرجہ اولیٰ درست ہوگی اور امام احمد اور امام ابو حنیفہ سے دو روایتیں آئی ہیں اور مشہور روایت ان دونوں اماموں سے یہ ہے کہ نوافل میں نابالغ لڑکے کی امامت درست ہے اور فرائض میں نادرست، حافظ ابن حجر فتح الباری میں لکھتے ہیں: ”حسن بصری، امام شافعی اور اسحاق بچے کی امامت کے قائل ہیں اور امام مالک و سفیان ثوری مکروہ سمجھتے ہیں اور امام ابو حنیفہ اور امام احمد سے دو روایتیں ہیں، مشہور یہ ہے کہ نفلوں میں جائز ہے، فرائض میں نہیں۔“ کتبہ محمد عبدالرحمن المبارک ثوری عفا اللہ عنہ

اختلاف نفلی نماز میں نابالغ کی امامت کے بارے میں مختلف ہیں، بلخ، مصر اور شام کے مشائخ اس کو جائز کہتے ہیں اور اسی پر عمل کرتے ہیں اور ماوراء النہر کے مشائخ اس کو درست نہیں سمجھتے۔ [1]

فتاویٰ نذیریہ

جلد 01